

मुख्यमंत्री चुड़ादा गाँव की गलियों में घूमे व स्थानीय लोगों से बातचीत की

भ्रमण के दौरान मुख्यमंत्री ने पीपल के नीचे चौपाल लगाई और लोगों के अभाव अभियोग सुने

बांसवाड़ा/जयपुर, 21 मई। बांसवाड़ा जिले के सुदूर आदिवासी अंचल में स्थित चुड़ादा गाँव में रात्रि चौपाल लगाने के बाद मुख्यमंत्री गुरुवार

■ मुख्यमंत्री भजनलाल शर्मा ने ग्रामीणों के साथ चाय पर चर्चा करते हुए उनकी कई मांगों का तुरन्त समाधान किया। उन्होंने ग्राम ठुम्ठ में माँ बाड़ी केन्द्र निर्माण के लिए 16-20 लाख रूपए, ठुम्ठ चौराहे पर सिंगल फेज ट्यूबवैल निर्माण के लिए 20 लाख रूपए, ग्राम चुड़ादा में मामा बालेश्वर दरयाल मंदिर परिसर में इंटरलॉकिंग एवं सौरदीर्घिकरण के लिए 7 लाख रूपए की तत्काल स्वीकृति जारी की।

सुबह फिर से ग्रामीणों के बीच पहुँचे। उन्होंने गाँव की गलियों में भ्रमण करते हुए स्थानीय लोगों से संवाद किया और जन-मन की बात जानी। इस दौरान

उपराष्ट्रपति ने राजीव गांधी के योगदान को याद किया

नई दिल्ली, 21 मई। देश के पूर्व प्रधानमंत्री राजीव गांधी की पुण्यतिथि पर गुरुवार को उपराष्ट्रपति सीपी राधाकृष्णन और केन्द्रीय मंत्रियों ने उन्हें श्रद्धांजलि अर्पित कर उनके योगदान और बलिदान को याद किया। उपराष्ट्रपति सीपी राधाकृष्णन ने अपने आवास पर पूर्व प्रधानमंत्री को

■ उपराष्ट्रपति सीपी राधाकृष्णन, स्पीकर ओम बिड़ला तथा कई वरिष्ठ केन्द्रीय मंत्रियों ने राजीव गांधी को भावपूर्ण श्रद्धांजलि दी।

श्रद्धांजलि अर्पित करते हुए कहा कि सार्वजनिक जीवन में राजीव गांधी के योगदान और राष्ट्र सेवा में उनके बलिदान को सम्मान और कृतज्ञता के साथ याद किया जाता है।

लोकसभा अध्यक्ष ओम बिड़ला ने राजीव गांधी की पुण्यतिथि पर उन्हें भावपूर्ण नमन करते हुए देश के प्रति उनके योगदान को स्मरण किया।

केन्द्रीय कृषि मंत्री शिवराज सिंह चौहान ने पूर्व प्रधानमंत्री स्वर्गीय राजीव गांधी को विनम्र श्रद्धांजलि अर्पित करते हुए कहा कि राष्ट्र निर्माण में उनके योगदान को हमेशा याद रखा जाएगा। आम आदमी पार्टी के राष्ट्रीय संयोजक अरविंद केजरीवाल ने भी राजीव गांधी की पुण्यतिथि पर उन्हें विनम्र श्रद्धांजलि दी और देश के लिए उनके योगदान को याद किया।

अवैध किडनी ट्रांसप्लांट मामले ...

(प्रथम पृष्ठ का शेष) अदालत का सहयोग करने के लिए आदेश दिए थे। इस मामले की सुनवाई के दौरान सवाल यह भी उठा था कि अगर आरोपियों को जमानत दे दी गई तो क्या वे वापस बांग्लादेश लौट सकते हैं? क्योंकि आरोपी मेडिकल वीजा पर भारत आए थे और अब उस वीजा की अवधि भी खत्म हो चुकी है। न्यायाधीश अनूप कुमार ढंड ने जमानत याचिका मंजूर करते हुए कहा कि विदेशी नागरिक सहित किसी भी व्यक्ति को अनिश्चित काल तक जेल में नहीं रखा जा सकता। इसके साथ ही अदालत ने कहा कि सीआरपीसी की धारा 306 की उपधारा 4 के तहत शर्का गवाह बने आरोपी को ट्रायल पूरी होने तक हिरासत में रखने का प्रावधान है, लेकिन उनके बयान होने पर उन्हें मुख्य आरोपी से बदतर स्थिति में अनिश्चितकाल तक अभिरक्षा में नहीं रखा जा सकता। अदालत ने कहा कि दोनों बांग्लादेशियों के बयान सकाराती गवाह के तौर पर निचली कोर्ट में दर्ज हो चुके हैं और उनकी हिरासत को 24 महीने से



मुख्यमंत्री भजनलाल शर्मा ने बांसवाड़ा के चुड़ादा गाँव में रात्रि चौपाल लगाने के बाद सुबह भ्रमण के दौरान ग्रामीणों से चाय पर चर्चा करते हुए उनकी मांगों का समाधान किया।

मुख्यमंत्री ने कहा कि राज्य सरकार पंडित दीनदयाल उपाध्याय के अंत्योदय के विचार को साकार करने के लिए कार्य कर रही है। ग्राम विकास चौपाल उसी अंत्योदय दर्शन का जीवंत स्वरूप है, जहाँ अंतिम छोर पर बैठे व्यक्ति तक योजनाओं और विकास का लाभ पहुंचाना सरकार की पहली प्राथमिकता है।

भ्रमण के दौरान मुख्यमंत्री ने पीपल के पेड़ के नीचे चौपाल लगाई और लोगों के अभाव-अभियोग सुने। इस दौरान उन्होंने पानी से जुड़े विभिन्न मामलों पर संज्ञान लेते हुए जिला कलक्टर को सिंचाई के लिए होरन नदी पर एनकट

निर्माण एवं पेयजल स्रोतों के लिए निर्देश दिए। मुख्यमंत्री ने जगह जगह रूककर बच्चों को उपहार स्वरूप कलकलें बाँटीं तथा उन्हें पढ़-लिखकर उज्वल भविष्य बनाने के लिए प्रेरित किया। मुख्यमंत्री ने कहा कि पानी का कोई विकल्प नहीं है, इसलिए प्रत्येक बूंद को बचाना और उसका समुचित उपयोग करना समय की सबसे बड़ी आवश्यकता है।

इसके बाद मुख्यमंत्री ने ग्रामीणों से चाय पर चर्चा करते हुए उनकी मांगों का समाधान किया। मुख्यमंत्री के निर्देश पर गाँव ठुम्ठ में माँ बाड़ी केन्द्र निर्माण के लिए 16.20 लाख रुपये, ठुम्ठ

चौराहा पर सिंगल फेज ट्यूबवैल निर्माण के लिए 20 लाख रुपये तथा ग्राम चुड़ादा में मामा बालेश्वर दयाल मंदिर परिसर में इंटरलॉकिंग एवं सौरदीर्घिकरण के लिए 7 लाख रुपये की तत्काल स्वीकृति भी जारी कर दी गई। इससे पहले, मुख्यमंत्री ने संत मामा बालेश्वर दयाल की प्रतिमा पर पुष्प अर्पित किए। इस अवसर पर जनजाति क्षेत्रीय विकास मंत्री बाबुलाल खराडी, राजस्व मंत्री हेमंत मीणा, सहकारिता राज्यमंत्री (स्वतंत्र प्रभार) गौतम कुमार दक सहित, अन्य जनप्रतिनिधिगण एवं बड़ी संख्या में ग्रामीणजन उपस्थित थे।

कलकता हाईकोर्ट ने आरजी कर मामले की दुबारा सीबीआई जांच के निर्देश दिये

अदालत ने सीबीआई के संयुक्त निदेशक के नेतृत्व में तीन सदस्यीय विशेष जांच दल गठित करने को कहा

कोलकाता, 21 मई। आर. जी. कर मेडिकल कॉलेज एवं अस्पताल में महिला चिकित्सक के दुष्कर्म और हत्या मामले में कलकता हाई कोर्ट ने गुरुवार को महत्वपूर्ण आदेश जारी करते हुए मामले की पुनः जांच कराने का निर्देश दिया। अदालत ने पीड़िता के परिवार की मांगों और आपत्तियों की जांच के लिए तीन सदस्यीय विशेष जांच दल गठित करने को कहा है। यह दल केन्द्रीय अन्वेषण ब्यूरो (सीबीआई) के संयुक्त निदेशक के नेतृत्व में काम करेगा।

न्यायमूर्ति शम्पा सरकार और न्यायमूर्ति तीर्थकर घोष की खंडपीठ ने कहा कि अपराध की प्रकृति और समाज की संसुति को ध्यान में रखते हुए यह आदेश दिया जा रहा है।

अदालत ने सीबीआई को निर्देश दिया कि वह दोबारा घटनास्थल का निरीक्षण करे, पीड़िता के परिवार को

■ हाईकोर्ट ने कहा है कि सीबीआई दोबारा घटनास्थल का निरीक्षण करे, पीड़िता के परिवार से बातचीत करे तथा मामले से जुड़े सभी दस्तावेज साक्ष्य व रिकॉर्ड की गहन जांच करे।

बातचीत करे तथा मामले से जुड़े सभी दस्तावेज, साक्ष्य और रिकॉर्ड की गहन जांच करे। हाई कोर्ट ने यह भी स्पष्ट किया कि मामले की अगली सुनवाई 24 जून को होगी। उस दिन सीबीआई को अदालत में अपनी प्रगति रिपोर्ट पेश करनी होगी।

सुनवाई के दौरान, अदालत ने जांच प्रक्रिया को लेकर सीबीआई से कई सवाल किए। न्यायालय ने पूछा कि जब जांच अभी पूरी नहीं हुई है, तब घटनास्थल पर लोगों का प्रवेश कैसे हो रहा है। अदालत ने निर्देश दिया कि सेमिनार कक्ष सहित अस्पताल के उन सभी हिस्सों को तुरंत सील किया जाए, जिन्हें सुरक्षित रखना आवश्यक है।

उल्लेखनीय है कि अगस्त 2024 में आर.जी. कर अस्पताल की एक महिला प्रशिक्षु चिकित्सक के साथ दुष्कर्म के बाद उसकी हत्या कर दी गई थी। मामले में आरोपित संजय राय को अदालत पहले ही आजीवन कारावास की सजा सुना चुकी है। हालांकि पीड़िता के परिवार ने जांच की निष्पक्षता और कई पहलुओं पर सवाल उठाते हुए दोबारा अदालत का दरवाजा खटखटाया था।

हाईकोर्ट आज उमर खालिद की अंतरिम जमानत पर सुनवाई करेगा

नई दिल्ली, 21 मई। दिल्ली हिंसा मामले के आरोपित उमर खालिद ने दिल्ली उच्च न्यायालय में अंतरिम जमानत याचिका दायर की है। जस्टिस प्रतिभा सिंह की अध्यक्षता वाली बेंच उमर खालिद की अंतरिम जमानत याचिका पर कल यानी 22 मई को सुनवाई करेगी।

उमर खालिद ने कड़कड़ूमा कोर्ट के 19 मई के आदेश को चुनौती दी है,

■ कड़कड़ूमा कोर्ट ने खालिद की अंतरिम जमानत याचिका की शी

जिसमें अंतरिम जमानत याचिका खारिज कर दी गई थी। कड़कड़ूमा कोर्ट में उमर खालिद ने अपने चाचा के निधन के बाद चेहलुम और अपनी मां की 2 जून को होने वाली सर्जरी के पहले और बाद में उनके साथ रहने के लिए 15 दिनों की अंतरिम जमानत की मांग की थी। कड़कड़ूमा कोर्ट ने कहा था कि उमर खालिद को पहले भी अंतरिम जमानत मिली थी और उस दौरान उमर जमानत की शर्तों का उल्लंघन नहीं किया था। इसका मतलब ये नहीं है कि हर बार उसे अंतरिम जमानत दी जाए।

कड़कड़ूमा कोर्ट ने कहा था कि चाचा के चेहलुम में शामिल होना उतना जरूरी नहीं है। उसे चाचा के निधन के समय ही अंतरिम जमानत की मांग करनी चाहिए थी। चाचा के निधन के काफी दिन बीतने के बाद अंतरिम जमानत का कोई मतलब नहीं है।

सभी हाईकोर्ट ऑनलाइन सुनवाई करें- मुख्य न्यायाधीश

नई दिल्ली, 21 मई। देश के मुख्य न्यायाधीश (सीजेआई) सूर्यकांत ने गुरुवार को कहा कि उन्हीं देश भर के सभी उच्च न्यायालयों को ऑनलाइन सुनवाई करने का निर्देश दिया है।

मुख्य न्यायाधीश ने दिल्ली की सभी अदालतों में ऑनलाइन सुनवाई की मांग करने वाली याचिका पर सुनवाई के दौरान यह बात कही।

■ गत 15 मई को उच्चतम न्यायालय में सोमवार व शुक्रवार वीडियो कॉन्फ्रेंसिंग से सुनवाई करने का निर्णय लिया था।

ऑनलाइन सुनवाई के आग्रह पर अधिकांश उच्च न्यायालयों ने इसे लागू भी कर दिया है।

उन्होंने कहा कि वकीलों और जजों दोनों के लिए ये एक स्वीच्छक अभ्यास के रूप में शामिल करना चाहिए। मुख्य न्यायाधीश ने साफ किया कि जिला न्यायालय संबंधित उच्च न्यायालय के प्रशासनिक अधिकार क्षेत्र में रहते हैं।

काँक्रोच जनता पार्टी के एक्स अकाउंट पर बैन लगा

संस्था के संस्थापक अभिषेक दिफ्के ने अपने पर्सनल एक्स अकाउंट पर यह जानकारी दी और कहा यही उम्मीद थी

–जाल खंबाता–
–राष्ट्रदूत दिल्ली ब्यूरो–
नई दिल्ली, 21 मई। व्यंग्य करने वाले प्लेटफॉर्म “काँक्रोच जनता पार्टी (सीजेपी)” का एक्स अकाउंट भारत में रोक दिया गया है। इस मंच के संस्थापक अभिषेक दिफ्के ने गुरुवार को अपने निजी अकाउंट पर पोस्ट कर बताया कि सीजेपी का अकाउंट भारत में ब्लॉक कर दिया गया है।

दिफ्के ने एक्स पर “ब्लॉक” पोस्ट अप का स्क्रीन शॉट शेयर करते हुए लिखा, “जैसे कि उम्मीद थी, काँक्रोच जनता पार्टी का अकाउंट भारत में ब्लॉक कर दिया गया है।”

एक्स ने कहा कि अकाउंट को एक कानूनी माँग के जवाब में रोक दिया है।

हालांकि सीजेपी का एक्स अकाउंट ब्लॉक कर दिया गया है, लेकिन खबर लिखे जाने तक उसका इंस्टाग्राम अकाउंट 1.34 करोड़ फॉलोअर्स के साथ सक्रिय था।

■ सीजेआई सूर्यकांत की बेरोजगार युवाओं को काँक्रोच बताए जाने की टिप्पणी के विरोध स्वरूप बनाया गया यह एक “सटायर प्लेटफॉर्म” है, जिसे “आलसी और बेरोजगारों की आवाज़” करार दिया गया है।

■ इसका इंस्टाग्राम एकाउंट अभी एक्टिव है, जिसमें फॉलोअर्स की तादाद निरंतर बढ़ रही है।

एक सप्ताह से भी कम समय पहले सामने आया यह व्यंग्य प्लेटफॉर्म इंटरनेट पर छा गया है। यह खुद को “युवाओं का, युवाओं द्वारा, युवाओं के लिए राजनीतिक मंच” बताता है। साथ ही खुद को “आलसी और बेरोजगार लोगों की आवाज़” भी कहता है।

इस वेबसाइट के फुटनोट में लिखा है कि यह व्यंग्य पर आधारित रचना है। इसे अभिज्ञात दिफ्के ने बनाया है, जो खुद को “काँक्रोच जनता पार्टी” का संस्थापक अध्यक्ष बताते हैं। वेबसाइट पर एक फॉर्म भी है, जिसे

भरकर लोग इस तथ्यांकित पार्टी से जुड़ सकते हैं। मंच का दावा है कि उसे अब तक 6 लाख से अधिक रजिस्ट्रेशन मिल चुके हैं।

सीजेपी ने एक घोषणापत्र भी जारी किया है, जिसमें कई माँगें रखी गई हैं। इनमें सेवानिवृत्ति के बाद मुख्य न्यायाधीशों को राज्यसभा सीट देने पर रोक, सदन की सदस्य संख्या बढ़ाए बिना महिलाओं के लिए 50 प्रतिशत आरक्षण, और दल-बदल करने वालों के चुनाव लड़ने पर 20 साल की रोक लगाने की माँग की गई है।

‘भाजपा अगले ...

(प्रथम पृष्ठ का शेष)
“विरासत संबंधी मुद्दों” (लीगसी इश्यूज) का सामना करना पड़ा, जो पिछले शासन की नकारात्मक धारणाओं से जुड़े थे, जिससे उसके राजनैतिक पुनरुत्थान के लिये लंबी प्रक्रिया आवश्यक हो गई। गुप्ता ने कहा, “यदि आप 2029 की बात करें, तो इसका मतलब है कि कांग्रेस सत्ता से 15 साल दूर रहेगी। मुझे लगता है कि पार्टी को पूरे देश को मनाने में कम से कम पांच साल और लगेंगे।” दीर्घकालीन राजनीतिक भविष्यवाणियों जटिल होती हैं और जोखिमों का सामना करती हैं। भाजपा के मामले में, सत्ता में बने रहना कई कारकों पर निर्भर करेगा, जैसे नरेंद्र मोदी के बाद नेतृत्व के उत्तराधिकार का मुद्दा, सत्ता-विरोधी चक्रों की ताकत, विरोधी गठजोड़, क्षेत्रीय विघटन, आर्थिक झटके या सामाजिक परिवर्तन।

राहुल, सोनिया ...

(प्रथम पृष्ठ का शेष)
गांधी जी को उनकी पुण्यतिथि पर नमन। राहुल गांधी ने एक्स पर अपने पिता के साथ एक पुरानी तस्वीर साझा करते हुए लिखा कि पापा, आपने जिस कुशल, समृद्ध और मजबूत भारत का सपना देखा था, उसे साकार करने की जिम्मेदारी मैं पूरी करूँगा। आपकी सीख, आपके संस्कार और आपकी यादें हमेशा मेरे साथ रहेंगी।

पुलवामा का मास्टर माइंड हमज़ा बुरहान पीओके के मुजफ्फराबाद में मारा गया

अज्ञात बंदूकधारियों ने स्थानीय कॉलेज के बाहर उस पर ताबड़तोड़ फायरिंग की, जिसमें वह मारा गया

नई दिल्ली, 21 मई। जम्मू-कश्मीर के पुलवामा में हुए आतंकी हमले का मास्टरमाइंड हमज़ा बुरहान पाकिस्तान के कब्जे वाले कश्मीर (पीओके) के मुजफ्फराबाद में अज्ञात बंदूकधारियों के हमले में मारा गया। उसे कई गोलियाँ लगीं। हमले के बाद उसके साथियों ने उसे तुरंत पास के अस्पताल पहुंचाया, लेकिन डॉक्टरों ने उसे मृत घोषित कर दिया।

विदेशी मीडिया रिपोर्टों के मुताबिक 27 साल का हमज़ा बुरहान भारत में प्रतिबंधित आतंकी संगठन अल-बद्र से जुड़ा था। उसका पूरा नाम अरजुमंद गुलजार डार था, जिसे उसके सक्रिय डॉक्टर के नाम से भी जाना जाता था।

पुलवामा के रत्नीपुरा इलाके के ग्राम खरबतपोरा में पैदा हुआ हमज़ा 2017

■ पुलवामा के ग्राम खरबतपोरा में जन्मा हमज़ा उच्च शिक्षा के बहाने पाकिस्तान गया। वहाँ प्रतिबंधित आतंकी संगठन अल बद्र में शामिल हो गया और कमांडर के रैंक तक पहुँच गया।

में उच्च शिक्षा के बहाने पाकिस्तान चला गया था। बाद में वह प्रतिबंधित आतंकी संगठन अल-बद्र में शामिल हो गया और आखिरकार कमांडर के रैंक तक पहुँच गया। वह कश्मीर घाटी में कई आतंकी

हमलों में शामिल था। हमज़ा 14 फरवरी 2019 को हुए पुलवामा आतंकी हमले के मास्टरमाइंड में से एक था। उसे पीओके के मुजफ्फराबाद में अज्ञात बंदूकधारियों ने मार गिराया। हमलावरों ने मुजफ्फराबाद स्थित एआईएमएस कॉलेज के बाहर उस पर ताबड़तोड़ फायरिंग की जिसमें वह गिर पड़ा।

गौरतलब है कि हमज़ा की मदद से आतंकीयों ने पुलवामा के लाथपोप में श्रीनगर-जम्मू नेशनल हाईवे पर सीआरपीएफ के काफिले पर आत्मघाती हमला किया था, जिसमें सीआरपीएफ के 40 जवान बलिदान हो गए थे। इस घटना के बाद पाकिस्तान और भारत के बीच हालात बेहद तनावपूर्ण हो गए थे, वहीं भारत ने पाकिस्तान में कई आतंकी ठिकानों पर हमले किए थे।

प.बंगाल में भाईपो ...

(प्रथम पृष्ठ का शेष)
धमकाया जाता था, देरी कराई जाती थी या वाहनों को नुकसान पहुंचाया जाता था। कई ट्रॉपोंपार्टी का कहना था कि ऐसी वसूली से परिचालन लागत बढ़ जाती थी और पूर्वी भारत के महत्वपूर्ण लॉजिस्टिक कॉरिडोर में माल ढुलाई धीमी हो जाती थी। बंगाल, भारत के मुख्य भूभाग को पूर्वी और बांग्लादेश से जोड़ने वाले माल परिवहन के एक बड़े हिस्से को संभालते हैं, इसलिए हाईवे पर सुचारु आवाजाही आर्थिक रूप से बहुत महत्वपूर्ण मानी जाती है।

मुख्यमंत्री सुबेनु अधिकारी के नेतृत्व में नई भाजपा सरकार बनने के बाद जिला प्रशासन को कथित तौर पर निर्देश दिए गए हैं कि सड़क किनारे बने अवैध वसूली केन्द्रों को हटाया जाए और अनौपचारिक चेकपोस्ट दोबारा न बनने दिए जाएं। कई हाइवे क्षेत्रों से ऐसी रिपोर्टें आई हैं कि पिछले कुछ दिनों में

बांस की बैरिकेडिंग और अनौपचारिक नाके गायब हो गए हैं।

ट्रक ऑपरेटर्स ने इस कदम का स्वागत किया है और कहा है कि इससे राष्ट्रीय राजमार्गों पर माल ढुलाई आसान हुई है। हालांकि उद्योग संगठनों का यह भी कहना है कि सड़क किनारे होने वाली अन्य प्रकार की अनौपचारिक वसूली अभी भी जारी है और उस पर सख्त कार्रवाई की जरूरत है। कथित “भाइपो टैक्स” नेटवर्क पर यह कार्रवाई भाजपा सरकार के उस बड़े राजनीतिक अभियान का हिस्सा मानी जा रही है, जिसमें पिछली टीएमसी सरकार से जुड़े नेताओं के खिलाफ कदम उठाए जा रहे हैं। नई सरकार ने बनर्जी के कार्यकाल में शुरू की गई कई योजनाओं और प्रशासनिक फैसलों की समीक्षा भी शुरू कर दी है, जो राज्य में बड़े राजनीतिक और नीतिगत बदलाव का संकेत माना जा रहा है।

मोजतबा की दो ट्रक, ईरान अपना ...

(प्रथम पृष्ठ का शेष)
सूत्रों के अनुसार, ईरान के शीर्ष अधिकारी मानते हैं कि इस सामग्री को विदेश भेजना देश को भविष्य में अमेरिका और इजरायल के हमलों के प्रति अधिक असुरक्षित बना देगा। खामेनेई को सबसे महत्वपूर्ण राज्या मामलों पर अंतिम निर्णय का अधिकार है। वाइट हाउस और ईरान के विदेश मंत्रालय ने टिप्पणी के अनुरोधों का कोई जवाब नहीं दिया।

28 फरवरी को अमेरिका-इजरायल के हमलों के साथ शुरू हुए युद्ध में एक अस्थायी युद्धविराम लागू है, लेकिन शांति प्रयासों में कोई बड़ी सफलता नहीं मिली है, क्योंकि अमेरिका द्वारा ईरानी बंदरगाहों पर लगाया गया ब्लॉकैड और होर्मुज स्ट्रेट पर तेहरान का नियंत्रण, पाकिस्तान द्वारा मध्यस्थता की जा रही वार्ता को जटिल बना रहा है।

ईरान के मुख्य शांति वार्ताकार मोहम्मद बाकर कालिबाफ ने बुधवार को कहा कि “शुद्ध की स्पष्ट और छिपी चालें” यह दर्शाती हैं कि अमेरिकी नए हमलों की तैयारी कर रहे हैं।

ट्रम्प ने बुधवार को कहा कि यदि ईरान शांति समझौते के लिए सहमत नहीं होता, तो अमेरिका तेहरान पर और हमले करने के लिए तैयार है, लेकिन उन्हीं संकेत दिया कि वॉशिंगटन कुछ दिन इंतजार कर सकता है। “सही उत्तर पाने के लिए।”

सूत्रों के अनुसार, दोनों पक्षों ने कुछ अंतर को कम करना शुरू किया है, लेकिन तेहरान के परमाणु कार्यक्रम को लेकर गहरी खाई बनी हुई है, जिसमें समृद्ध यूरेनियम भंडार का भविष्य और संवर्धन के अधिकार को मान्यता देने की मांग शामिल है।

ईरानी अधिकारियों ने बार-बार कहा है कि तेहरान की प्राथमिकता युद्ध को स्थायी रूप से समाप्त करना और यह सुनिश्चित करना है कि अमेरिका और इजरायल आगे कोई हमला न करें। उन्हींने कहा कि जब तक ऐसी गारंटी नहीं मिलती, तब तक ईरान अपने परमाणु कार्यक्रम पर विस्तृत बातचीत के लिए तैयार नहीं होगा। तेहरान ने लंबे समय से परमाणु बम बनाने की कोशिश करने से इनकार किया है।

इजरायल के पास परमाणु हथियार हैं, लेकिन उसने कभी इसकी पुष्टि या खंडन नहीं किया है और दशकों से इस मामले में अस्पष्ट नीति अपनाए रखी है। युद्ध से पहले, ईरान ने संकेत दिया था कि वह अपने 60 प्रतिशत समृद्ध यूरेनियम के आधे हिस्से को विदेश भेजने को तैयार है, जो नागरिक उपयोग के लिए आवश्यक स्तर से बहुत अधिक है।

लेकिन सूत्रों के अनुसार, ट्रम्प की बार-बार धमकियों के बाद ईरान की स्थिति बदल गई है। इजरायल निराश महसूस कर रहा है, क्योंकि उसके अधिकारी, माहौल को तनावपूर्ण बनाए रखने के उद्देश्य से, रॉयटर्स को बता रहे हैं कि यह अभी स्पष्ट नहीं है कि ट्रम्प हमला करेंगे या नहीं, और क्या वे इजरायल को संचालन फिर से शुरू करने की अनुमति देंगे। तेहरान ने हमला होने पर कड़ा जवाब देने की कसम खाई है। आईएनएस का अनुमान है कि जून 2025 में, जब इजरायल और अमेरिका ने ईरानी परमाणु सुविधाओं पर हमला किया था, तब ईरान के पास

अभिषेक ...

(प्रथम पृष्ठ का शेष)
रोक दिया है। यह संरक्षण 31 जुलाई तक या मामले के निपटारे तक लागू रहेगा। अदालत ने यह भी निर्देश दिया कि याचिकाकर्ता बिना पूर्व अनुमति के यात्रा नहीं कर सकेंगे और ऐसी किसी भी गतिविधि से 48 घंटे पहले जांच अधिकारी को सूचना देना आवश्यक होगा।

फाल्टा में ...

(प्रथम पृष्ठ का शेष)
सहायक मतदान केन्द्र शामिल थे। पूरे क्षेत्र में सुरक्षा के अपूर्वपूर्व इंतजाम किए गए थे। केन्द्रीय बलों की लगभग 35 कंपनियाँ तैनात की गई थीं, जबकि किसी भी आपात स्थिति से निपटने के लिए 30 स्वर्तित प्रतिक्रिया दल सक्रिय रखे गए थे। प्रत्येक बूथ पर केंद्रीय सशस्त्र पुलिस बल के आठ जवान तैनात किए गए थे।